

Brussell, 27 ta' Awwissu 2020  
(OR. en)

10273/20

---

**Fajl Interistituzzjonali:**  
**2020/0204(NLE)**

---

**ACP 77**  
**FIN 553**

## **PROPOSTA**

minn:	Is-Sa Ilze JUHANSONE, Segretarju Ġenerali tal-Kummissjoni Ewropea
data meta waslet:	26 ta' Awwissu 2020
lil:	Is-Sur Jeppe TRANHOLM-MIKKELSEN, Segretarju Ġenerali tal-Kunsill tal-Unjoni Ewropea
Nru dok. Cion:	COM(2020) 432 final
Suġġett:	Proposta għal DEĊIŻJONI TAL-KUNSILL dwar il-pożizzjoni li għandha tittiehed f'isem l-Unjoni Ewropea fil-Kumitat tal-Ambaxxaturi AKP-UE, biex tiġi emendata d-Deciżjoni Nru 3/2019 tal-Kumitat tal-Ambaxxaturi AKP-UE tas-17 ta' Diċembru 2019 biex jiġu adottati miżuri tranżizzjonali skont l-Artikolu 95(4) tal-Ftehim ta' Sħubija AKP-KE [2020/2]

Id-delegazzjonijiet għandhom isibu mehmuz id-dokument COM(2020) 432 final.

---

Mehmuz: COM(2020) 432 final



IL-KUMMISSJONI  
EWROPEA

Brussell, 26.8.2020  
COM(2020) 432 final

2020/0204 (NLE)

Proposta għal

## DEĊIŻJONI TAL-KUNSILL

**dwar il-pożizzjoni li ghandha tittiehed f'isem l-Unjoni Ewropea fil-Komitat tal-Ambaxxaturi AKP-UE, biex tiġi emendata d-Deċiżjoni Nru 3/2019 tal-Komitat tal-Ambaxxaturi AKP-UE tas-17 ta' Diċembru 2019 biex jiġu adottati miżuri tranżizzjonali skont l-Artikolu 95(4) tal-Ftehim ta' Shubija AKP-KE [2020/2]**

# **MEMORANDUM TA' SPJEGAZZJONI**

## **1. IS-SUĠĠETT TAL-PROPOSTA**

Id-Deciżjoni tal-Kummissjoni preżenti fiha proposta dwar deciżjoni tal-Kunsill dwar il-pożizzjoni li għandha tittiehed mill-Unjoni fil-Kumitat tal-Ambaxxaturi AKP-UE, dwar emenda fid-Deciżjoni tagħha Nru 3/2019 biex jiġu adottati miżuri tranżizzjonali skont l-Artikolu 95(4) tal-Ftehim ta' Shubija bejn l-UE u l-Grupp ta' Stati Afrikani, tal-Karibew u tal-Pacifiku (AKP)<sup>1</sup>, iffirmat f'Cotonou fit-23 ta' Ġunju 2000 ("Il-Ftehim ta' Shubija ta' Cotonou" jew is-"CPA") ("deciżjoni dwar miżuri tranżizzjonali")<sup>2</sup>. Il-Kummissjoni tipproponi li tittawwal l-estensjoni tal-applikazzjoni tad-dispożizzjonijiet kollha tal-Ftehim ta' Shubija ta' Cotonou sat-30 ta' Ġunju 2021, jew sad-dhul fis-sehħ tal-Ftehim ta' Shubija l-ġdid bejn l-Unjoni u l-Istati tal-AKP, skont liema jsehħ l-ewwel.

## **2. KUNTEST TAL-PROPOSTA**

### **2.1. Il-Ftehim ta' Shubija ta' Cotonou**

Sa mill-2000, il-Ftehim ta' Shubija ta' Cotonou kien il-qafas għar-relazzjonijiet tal-UE ma' 79 pajjiż tal-AKP. Il-Ftehim ġie konkluż għal perjodu ta' 20 sena, mill-1 ta' Marzu 2000 sad-29 ta' Frar 2020. Sussegwentement kien ġie rivedut fl-2005 u fl-2010.

Fis-17 ta' Diċembru 2019 l-applikazzjoni tad-dispożizzjonijiet tal-Ftehim ta' Shubija ta' Cotonou ġiet estiża permezz tad-deciżjoni dwar il-miżuri tranżizzjonali sal-31 ta' Diċembru 2020, jew sad-dhul fis-sehħ tal-Ftehim il-ġdid, jew sal-applikazzjoni provvizorja tal-Ftehim il-ġdid bejn l-Unjoni u l-Istati AKP, skont liema tiġi l-ewwel.

In-negozjati għal Ftehim ta' Shubija AKP-UE ġdid tnedew f'Settembru 2018 u attwalment għadhom għaddejnin. Madankollu, minhabba d-dewmien ikkawżat mill-pandemija tal-COVID-19, johroġ ċar li n-negozjati mhumiex se jwasslu għal Ftehim li jista' jiġi applikat sad-data ta' skadenza ta' hawn fuq, jiġifieri l-31 ta' Diċembru 2020. Din is-sitwazzjoni ġgħib magħha lakuna fir-relazzjonijiet ta' bejn l-UE u l-AKP li trid timtela.

### **2.2. Il-Kunsill tal-Ministri AKP-UE**

Il-Kunsill tal-Ministri AKP-UE huwa korp fil-livell ministerjali, stabbilit permezz tal-Ftehim (l-Artikolu 15 tas-CPA). Jinkludi, minn naħa, membri tal-Kunsill tal-Unjoni Ewropea u membri tal-Kummissjoni Ewropea u min-naħa l-oħra, membru tal-gvern ta' kull Stat tal-AKP. Il-funzjonijiet tal-Kunsill tal-Ministri jinkludu, fost affarijiet oħra, li dan jiehu d-deciżjonijiet meħtieġa għall-implimentazzjoni u għall-eżekuzzjoni tas-CPA. Il-Kunsill tal-Ministri jiehu d-deciżjonijiet tiegħu bi ftehim komuni bejn il-Partijiet. Sabiex id-deciżjonijiet ikunu validi, (i) nofs il-membri tal-Kunsill tal-Unjoni Ewropea (jiġifieri 14-il ministru mill-Istati Membri tal-UE), (ii) membru wieħed tal-Kummissjoni, u (iii) żewġ terzi tal-membri li jirrappreżentaw il-gvernijiet tal-Istati tal-AKP (jiġifieri membri tal-gvernijiet minn 55 Stat differenti tal-AKP) għandhom ikunu preżenti.

<sup>1</sup> Id-Deciżjoni tal-Kunsill tad-19 ta' Diċembru 2002 li tirrigwarda l-konklużjoni tal-Ftehim ta' Shubija bejn il-Grupp ta' Stati tal-Afrika, tal-Karibew u tal-Pacifiku, minn naħa waħda, u l-Komunità Ewropea u l-Istati Membri tagħha min-naħa l-oħra, iffirmat f'Cotonou fit-23 ta' Ġunju 2000 (ĠU L 65, 08.03.2003, p.27).

<sup>2</sup> Id-Deciżjoni Nru 3/2019 tal-Kumitat tal-Ambaxxaturi AKP-UE tas-17 ta' Diċembru 2019 biex jiġu adottati miżuri tranżizzjonali skont l-Artikolu 95(4) tal-Ftehim ta' Shubija AKP-UE [2020/2]

### 2.3. Mizuri tranżizzjonali

L-Artikolu 95(4), it-tieni subparagrafu tas-CPA jgħid hekk: “*Il-Kunsill tal-Ministri għandu jadotta kull miżura tranżitorja li tista’ tkun meħtieġa sakemm il-Ftehim il-ġdid jidhol fis-seħħ*”. Skont it-tieni subparagrafu tal-Artikolu 95(4) tas-CPA, jistgħu jiġu applikati miżuri tranżizzjonali biex tiġi estiża l-applikabilità tas-CPA kollu jew ta’ partijiet minnu, sad-data tal-applikazzjoni tal-Ftehim il-ġdid (l-applikazzjoni provviżorja jew id-dhul fis-seħħ). Sabiex tinzamm kontinwità ġuridika, politika u istituzzjonali mal-AKP, għaladarba l-Ftehim il-ġdid mhux se jkun applikabbli qabel l-iskadenza tal-qafas ġuridiku eżistenti, huwa meħtieġ li jiġu estiżi l-miżuri tranżizzjonali adottati biex il-Ftehim attwali jibqa’ jkun applikabbli.

### 2.4. L-emenda ta’ miżuri tranżizzjonali mill-Kumitat tal-Ambaxxaturi AKP-UE

F’konformità mal-Artikolu 95(4) tas-CPA, id-deċiżjoni dwar il-miżuri tranżizzjonali għandha tittiehed mill-Kunsill tal-Ministri AKP-UE. Madankollu, skont l-Artikolu 15(4) tas-CPA, il-Kunsill tal-Ministri jista’ jiddelega setgħat lill-Kumitat tal-Ambaxxaturi. Għal dan l-għan, fit-23 ta’ Mejju 2019, il-Kunsill tal-Ministri ddelega s-setgħa li jadotta d-deċiżjoni dwar il-miżuri tranżizzjonali lill-Kumitat tal-Ambaxxaturi<sup>3</sup>. Skont l-Artikolu 16(2) tas-CPA, il-Kumitat tal-Ambaxxaturi jista’ jadotta jew jemenda deċiżjonijiet vinkolanti fuq il-partijiet permezz tal-mandat mogħti lil mill-Kunsill tal-Ministri.

Skont l-Artikolu (1) tar-Regoli ta’ Proċedura tal-Kumitat tal-Ambaxxaturi<sup>4</sup>, dan għandu jiltaqa’ regolarment, b’mod partikolari biex iħejji l-laqgħat tal-Kunsill tal-Ministri, u meta dan ikun meħtieġ, fuq talba ta’ waħda mill-partijiet. Permezz ta’ din il-flessibilità, il-Kumitat tal-Ambaxxaturi jista’ jiżgura li l-emenda tad-deċiżjoni dwar il-miżuri tranżizzjonali ssir f’waqtha, u sa mhux aktar tard minn Jannar 2020.

Għaldaqstant, f’waħda mil-laqgħat tiegħu, il-Kumitat tal-Ambaxxaturi AKP-UE għandu jadotta l-emenda tad-deċiżjoni dwar il-miżuri tranżizzjonali (“l-att previst”). L-għan tal-att previst huwa li jkompli jestendi l-applikazzjoni tal-Ftehim ta’ Shubija ta’ Cotonou fl-intier tiegħu, sat-30 ta’ Ġunju 2021, jew sad-dhul fis-seħħ jew sal-applikazzjoni provviżorja tal-Ftehim ta’ Shubija l-ġdid bejn l-Unjoni u l-Istati AKP, skont liema tiġi l-ewwel.

## 3. IL-POŻIZZJONI LI GħANDHA TITTIEHED F’ISEM L-UNJONI

Il-Kummissjoni tipproponi li d-deċiżjoni attwali dwar il-miżura tranżizzjonali tas-CPA tiġi emendata fid-dawl tal-estensjoni tal-applikazzjoni tal-Ftehim ta’ Shubija ta’ Cotonou sat-30 ta’ Ġunju 2021, dejjem jekk il-Ftehim il-ġdid ma jidholx fis-seħħ jew ma jiġix applikat b’mod provviżorju qabel din id-data.

Fid-dawl ta’ dan ta’ hawn fuq, il-pożizzjoni proposta tal-Unjoni għandha tiġi adottata f’sessjoni tal-Kumitat tal-Ambaxxaturi AKP-UE.

<sup>3</sup> Id-Deciżjoni Nru 1/2019 tal-Kunsill tal-Ministri AKP-UE tat-23 ta’ Mejju 2019 dwar id-delega ta’ setgħat lill-Kumitat tal-Ambaxxaturi AKP-UE dwar id-deċiżjoni li jiġu adottati miżuri tranżizzjonali skont l-Artikolu 95(4) tal-Ftehim ta’ Shubija AKP-UE [2019/920] (GU L 146, 05.06.2019, p. 114).

<sup>4</sup> Id-Deciżjoni Nru 3/2005 tal-Kunsill tal-Ministri AKP-UE tat-8 ta’ Marzu 2005 dwar l-adozzjoni tar-Regoli ta’ Proċedura tal-Kumitat tal-Ambaxxaturi AKP-KE (GU L 95, 14.04.2005, p. 51).

## **4. BAŽI ĠURIDIKA**

### **4.4. Baži ġuridika proċedurali**

#### *4.1.1. Il-Prinċipji*

*L-Artikolu 218(9) tat-Trattat dwar il-Funzjonament tal-Unjoni Ewropea (TFUE) jipprevedi deċiżjonijiet li jstabbilixxu “l-pożizzjonijiet li jridu jiġu adottati f’isem l-Unjoni f’sede stabbilita fi ftehim, meta dik is-sede tintalab tadotta atti li jkollhom effetti legali, sakemm dawn ma jkunux atti li jissupplimentaw jew jemendaw il-qafas istituzzjonali tal-ftehim.”*

Il-kunċett ta’ “*atti li jkollhom effetti legali*” jinkludi l-atti li jkollhom effetti legali bis-saħħa tar-regoli tad-dritt internazzjonali li jirregolaw il-korp ikkonċernat. Jinkludi wkoll l-istrumenti li ma għandhomx effett vinkolanti skont id-dritt internazzjonali, iżda li “*jistgħu jinfluwenzaw b’mod determinanti l-kontenut tal-legiżlazzjoni adottata mil-legiżlatur tal-Unjoni*”<sup>5</sup>.

#### *4.1.2. Applikazzjoni għall-każ preżenti*

Skont it-tieni subparagrafu tal-Artikolu 95(4) tal-Ftehim ta’ Shubija AKP-EU ffirmit f’Cotonou fit-23 ta’ Ġunju 2000, jistgħu jiġu applikati miżuri tranżizzjonali biex tiġi estiza l-applikabilità tas-CPA kollu jew ta’ partijiet minnu, sad-data tal-applikazzjoni tal-Ftehim il-ġdid (l-applikazzjoni provviżorja jew id-dhul fis-seħħ wara r-ratifika mill-Partijiet kollha). B’mod partikolari, “*Il-Kunsill tal-Ministri għandu jadotta kull miżura tranżizzjonali li tista’ tkun meħtieġa sakemm il-Ftehim il-ġdid jidhol fis-seħħ.*”

Għalhekk huwa ċar li l-att li l-Kunsill tal-Ministri AKP-UE huwa msejjaħ li jadotta jikkonstitwixxi att li għandu effetti legali. Id-deċiżjoni prevista tal-Kumitat tal-Ambaxxaturi tkun vinkolanti skont id-dritt internazzjonali f’konformità mal-Artikoli 15 u 16 tal-Ftehim.

Il-Kumitat tal-Ambaxxaturi huwa korp imwaqqaf skont l-Artikolu 16 tal-Ftehim ta’ Shubija ta’ Cotonou.

L-Unjoni Ewropea hija parti kontraenti flimkien mal-Istati Membri għall-Ftehim ta’ Shubija ta’ Cotonou u għalhekk tkun marbuta bid-deċiżjoni prevista tal-Kumitat tal-Ambaxxaturi.

Għalhekk, il-baži ġuridika proċedurali tad-Deciżjoni proposta hija l-Artikolu 218(9) TFUE

## **4.2. Baži ġuridika sostantiva**

#### *4.2.1. Il-Prinċipji*

Il-baži ġuridika sostantiva biex tittiehed deċiżjoni skont l-Artikolu 218(9) TFUE tiddependi primarjament mill-obiettiv u mill-kontenut tal-att previst li dwaru għandha tittiehed pożizzjoni f’isem l-Unjoni. Jekk l-att previst ikollu żewġ miri jew żewġ komponenti, u jekk waħda minn dawn il-miri jew wiehed minn dawn il-komponenti jkun jista’ jiġi identifikat bħala dak ewlieni, filwaqt li l-ieħor ikun sempliciment inċidental, id-Deciżjoni skont l-Artikolu 218(9) TFUE trid tissejjes fuq baži ġuridika sostantiva waħda, jiġifieri dik meħtieġa mill-mira jew mill-komponent prinċipali jew predominanti.

#### *4.2.2. Applikazzjoni għall-każ preżenti*

L-għan ewlieni u l-kontenut tal-att previst jirrigwardaw il-funzjonament tas-CPA kollu kemm hu, b’mod partikolari l-estensjoni tal-applikazzjoni tiegħu lil hinn mid-data tal-iskadenza prevista. Għaldaqstant il-baži ġuridika sostantiva tad-Deciżjoni tal-Kunsill trid tiġi

<sup>5</sup> Is-Sentenza tal-Qorti tal-Ġustizzja tas-7 ta’ Ottubru 2014, il-Ġermanja vs il-Kunsill, C-399/12, ECLI-EU-C-2014-2258, il-paragrafi minn 61 sa 64.

determinata fid-dawl tal-Ftehim ta' Shubija ta' Cotonou fl-intier tiegħu<sup>6</sup>.

Is-CPA gie konkluz bhala ftehim ta' assoċjazzjoni u għalhekk kien ibbażat fuq l-Artikolu 310 tat-Trattat li jstabilixxi l-Komunità Ewropea, l-ekwivalenti tal-Artikolu 217 TFUE. Għalhekk il-baži ġuridika sostantiva tad-Deciżjoni proposta hija l-Artikolu 217 TFUE.

### 4.3. Konkluzjoni

Il-bazijiet ġuridiċi tad-deciżjoni proposta jenhtieg li jkunu l-Artikolu 217 TFUE, flimkien mal-Artikolu 218(9) TFUE, li huwa l-baži ġuridika tad-Deciżjoni tal-Kunsill (UE) 2019/1932 tat-18 ta' Novembru 2019 dwar il-pożizzjoni li għandha tittiehed, f'isem l-Unjoni Ewropea, fi hdan il-Kumitat tal-Ambaxxaturi AKP-UE fir-rigward tal-adozzjoni ta' deciżjoni biex jiġu adottati miżuri tranzizzjonali skont l-Artikolu 95(4) tal-Ftehim ta' Shubija AKP-UE<sup>7</sup>.

---

<sup>6</sup> Ara, b'mod partikolari, is-sentenza fil-kawża *C-244/17 il-Kummissjoni vs il-Kunsill* ("Kazakhstan ") [ECLI:EU:C:2018:662], p. 40 u l-ġurisprudenza msemmija.

<sup>7</sup> ĠU L 300, 21.11.2019, p. 1–4.

Proposta għal

## DEĊIŻJONI TAL-KUNSILL

**dwar il-pożizzjoni li għandha tittiehed f'isem l-Unjoni Ewropea fil-Kumitat tal-Ambaxxaturi AKP-UE, biex tiġi emendata d-Deċiżjoni Nru 3/2019 tal-Kumitat tal-Ambaxxaturi AKP-UE tas-17 ta' Diċembru 2019 biex jiġu adottati miżuri tranżizzjonali skont l-Artikolu 95(4) tal-Ftehim ta' Shubija AKP-KE [2020/2]**

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 217 flimkien mal-Artikolu 218(9) tiegħu,

Wara li kkunsidra l-proposta mill-Kummissjoni Ewropea,

Billi:

- (1) Il-Ftehim ta' Shubija bejn il-membri tal-Grupp ta' Stati Afrikani, tal-Karibew u tal-Pacifiku ("AKP") minn naħa u l-Komunità Ewropea u l-Istati Membri tagħha min-naħa l-oħra ("il-Ftehim ta' Shubija AKP-UE")<sup>8</sup> ġie ffirmat f'Cotonou fit-23 ta' Ġunju 2000. Il-Ftehim ta' Shubija AKP-UE daħal fis-seħħ fl-1 ta' April 2003 u għandu jibqa' jiġi applikat sal-31 ta' Diċembru 2020 f'konformità mad-Deċiżjoni Nru 3/2019 tal-Kumitat tal-Ambaxxaturi AKP-UE tas-17 ta' Diċembru 2019 biex jiġu adottati miżuri tranżizzjonali skont l-Artikolu 95(4) tal-Ftehim ta' Shubija AKP-UE [2020/2] (id-"deċiżjoni dwar miżuri tranżizzjonali")<sup>9</sup>.
- (2) F'konformità mal-ewwel subparagrafu tal-Artikolu 95(4) tal-Ftehim ta' Shubija AKP-UE, in-negozjati għal Ftehim ta' Shubija AKP-UE ġdid tnedew f'Settembru 2018. Il-Ftehim il-ġdid mhux se jkun lest biex jiġi applikat sad-data tal-iskadenza tal-Ftehim ta' Shubija AKP-UE attwali minhabba d-dewmien li holqot il-pandemija tal-COVID-19. Għaldaqstant huwa meqjus neccessarju li tiġi emendata d-deċiżjoni dwar il-miżuri tranżizzjonali biex tkompli tiġi estiża l-applikazzjoni tad-dispożizzjonijiet tal-Ftehim ta' Shubija AKP-UE attwali.
- (3) It-tieni subparagrafu tal-Artikolu 95(4) tal-Ftehim ta' Shubija AKP-UE jipprevedi li l-Kunsill tal-Ministri jadotta miżuri tranżizzjonali li jistgħu jkunu meħtieġa sakemm il-Ftehim l-ġdid jidhol fis-seħħ.
- (4) F'konformità mal-Artikolu 15(4) tal-Ftehim ta' Shubija AKP-UE, fit-23 ta' Mejju 2019 il-Kunsill tal-Ministri AKP-UE ddelega s-setgħa lill-Kumitat tal-Ambaxxaturi AKP-UE biex jadotta kwalunkwe miżura tranżizzjonali li tista' tkun meħtieġa sakemm

<sup>8</sup> Il-Ftehim (ĠU L 317, 15.12.2000, p. 3) kif emendat mill-Ftehim iffirmit fil-Lussemburgu fil-25 ta' Ġunju 2005 (ĠU L 209, 11.8.2005, p. 27) u mill-Ftehim iffirmit f'Ouagadougou fit-22 ta' Ġunju 2010 (ĠU L287, 4.11.2010, p 3).

<sup>9</sup> Id-Deċiżjoni Nru 3/2019 tal-Kumitat tal-Ambaxxaturi AKP-UE tas-17 ta' Diċembru 2019 biex jiġu adottati miżuri tranżizzjonali skont l-Artikolu 95(4) tal-Ftehim ta' Shubija AKP-UE [2020/2]

il-Ftehim il-ġdid jidhol fis-seħħ<sup>10</sup>. Il-Kumitat tal-Ambaxxaturi AKP-UE għandu jkollu laqgħa regolari fejn jieħu d-deċiżjoni li jemenda l-miżuri tranżizzjonali skont l-Artikolu 95(4) tal-Ftehim ta' Shubija AKP-UE.

- (5) Huwa xieraq li tiġi stabbilita l-pożizzjoni li trid tittiehed f'isem l-Unjoni fil-Kumitat tal-Ambaxxaturi AKP-UE, peress li l-att previst jorbot lill-Unjoni.
- (6) Id-dispożizzjonijiet tal-Ftehim ta' Shubija AKP-UE se jibqgħu jiġu applikati bil-għan li tinzamm il-kontinwità fir-relazzjonijiet ta' bejn l-Unjoni u l-Istati Membri tagħha, minn naħa waħda, u l-Istati AKP, min-naħa l-oħra. Għaldaqstant, il-miżuri tranżizzjonali emendati mhumiex maħsuba bħala emendi fil-Ftehim ta' Shubija AKP-UE kif previst fl-Artikolu 95(3) tiegħu,

ADOTTA DIN ID-DEĊIŻJONI:

#### *Artikolu 1*

Il-pożizzjoni li għandha tittiehed f'isem l-Unjoni fil-Kumitat tal-Ambaxxaturi AKP-UE, skont l-Artikolu 95(4) tal-Ftehim ta' Shubija AKP-UE hija li tiġi emendata d-Deċiżjoni Nru 3/2019 tal-Kumitat tal-Ambaxxaturi AKP-UE tas-17 ta' Diċembru 2019 dwar l-adozzjoni ta' miżuri tranżizzjonali skont l-Artikolu 95(4) tal-Ftehim ta' Shubija AKP-UE [2020/2] sabiex tiġi estiża l-applikazzjoni tal-Ftehim ta' Shubija AKP-UE sat-30 ta' Ġunju 2021, jew sad-dhul fis-seħħ jew sal-applikazzjoni proviżorja tal-Ftehim il-ġdid bejn l-Unjoni u l-Istati AKP, skont liema tiġi l-ewwel.

#### *Artikolu 2*

Din id-Deciżjoni hija indirizzata lill-Kummissjoni.

Magħmul fi Brussell,

*Għall-Kunsill  
Il-President*

---

<sup>10</sup> Id-Deciżjoni Nru 1/2019 tal-Kunsill tal-Ministri AKP-UE tat-23 ta' Mejju 2019 dwar id-delega tas-setgħat lill-Kumitat tal-Ambaxxaturi AKP-UE dwar id-deċiżjoni li jiġu adottati miżuri tranżizzjonali skont l-Artikolu 95(4) tal-Ftehim ta' Shubija AKP-UE [2019/920] (GU L 146, 05.06.2019, p. 114).